

1 TESALONAIKA

Iiya Pol siya om Korin hir nwowin mi siya ta yokwowa ha winkikin iikamim naingwo tibmiiyim om Tesalonaika hiranim simiiramim. Biyan siya ti om iir niki okin mi iiya Timoti siya hiriir nibiyamin mi siya kimidiniya Pol siir ini boinu, Juda iikamim yipiki Jisis siiram naingwo tibmii karamae nwowiyim iikamim naingwo tibmiiyim simiirin hik sima hauuwi. Mi ta hiriinan sairsika Pol siya ta yokwowa saiir asi winkikin minsika iikamim naingwo tibmiiyim wi saeya nwoki whinkinsiis haiginuwim mi simiir naingwo tibmiiya Jisis siiram naingwo tibmiiya wi hiriyar nwoki onkworinukripkaiyim mi wi siyar nwoki itbugiyim. Siya iiya Jisis siya nitana saiir yayim kasakasa bi winkin. Iriig.

¹ Pol, Sailas mi Timoti, krima ta yayia yokwoni win hauugika iikamim Adi Komii krimiir Wanin siir piugananim om Tesalonaika hiranim kimiirim. Kima Adi Komii mi Biyan Inkam Komii, Jisis Kraiis sowiirgisowiirniigim. Mi krima ha naingwowi Adi Komii mi Jisis Kraiis siya, sowa naingwobumbu mi iripa nongwomamaar aei kwoinin wi kimiir nwoki hauugiyim.

Mi Tesalonaika simiir naingwo tibmiiya kirieka mi saeya ini wadiyar sibgu owa.

² Mi krima inokinokin Adi Komii siirim kwisboiniyim, krima siirin ha boin wadieikim. Dimusi rani, iikam kimiirsika.

³ Mi inokninokin krɪma siir boinmauwuwi dimin miyik miyikim kɪma tiriyim simiir. Dimusi rani, kɪma siir yai imiir wakaeyoknaei mi kɪma siiram naingwokwonanae mi kɪma dimin kirie kirie imiirar tiri mi kɪma donkworinukripkai mi kɪma kirie hiriyar dwokripkai Biyan Inkam Komiiyin Jisis Kraiis siiram.

⁴ Mi kɪma ti nomiiyauim yipiki Adi Komii siirim naingwokwonanaeyim mi krɪma ina ninokninkinim siya bidi yimbiingiyin kimiirin siir iikam nwowam.

⁵ Dimusi rani, iya krɪma ta Yai Win Kibiya kimiir boinmimauuwa saiirsika, yim niksisaeyai nanga rani mi kimiir kwoinim Adi Komii siir yai ima mi siir naeyiu ieya wi sowar kinkrip hai. Mi Adi Komii siir naeyiun kimiir kwoinim wi siyar kisina haigi mi krɪma ina ninokninkinim siir yai imiirin mi ti yayim simakisimaigim kaimwowim. Kɪma bidiyar yinokninkinim diminim biya krɪma tirim kimiir whinkinsiis haiginiuwam.

⁶ Mi kɪma Adi Komii siir yai imiir bidi wakaewinim mi iikamim sima kimiir bidiyar tirbumbuim mi kɪma maigimaigga bi nwokim. Nɪngaka. Dimusi rani, Adi Komii siir naeyiun siyar whinkinsiis haiginiugim kimiirin maigimaigga hiriyar nwokripkaiyim. Mi kɪma ti diminim simiirar tirinae, ti diminim krɪma mi Biyan Inkam Komii Jisis Kraiis krɪma tirim simiir hiriinan.

⁷ Mi ti hiriinan siyiun, kɪma yipiki iikamim Adi Komii siir yai wakaeyokna apiyim nu haimii Masedonia mi nu haimii Akaia hiranim simiir bidi yiisimauuwim mi kɪma simiirin dimin miyik

miiyik imiirar n̄isiimauugim sima kigna apamin.

⁸ Mi ti yaiyim Adi Komii siya boinmauwim kimiir, yim kima b̄idi yanaakn̄inkiiyim mi ta yaiya inkamin ii h̄ainiyin mi siir yainana ha namkiya h̄inda t̄inda mi ini saiir h̄iriinan yamiyokiyokigiya. Mi ta yaiya saeya nu h̄aimii Masedonia mi nu h̄aimii Akaia h̄iriirara b̄iri namka. N̄ingaka. Mi ta yaiya ina ȳiniyokigiya h̄inda t̄inda mi iikam sima ina wakaekiyim kima Adi Komii siir yai imiirin ina wakaeyokna apim mi ta h̄iriinan saiirsika, kr̄ima w̄i saiir swoki boin tani simiirin.

⁹ Mi iikamim h̄inda t̄indanim sima dimin taeminim biya n̄imbiyamim iya kr̄ima kimaka waraur nwowa sima simiir wh̄rie boini. Mi kima uruwai siyaowaiyim digiumii b̄idi h̄aimriiyugigim. Mi Adi Komii k̄ingikin̄in siirar wakaeyokna apkim. Mi uruwai siyaowaiyim yim omwai bi waiyaeikim, yim ini n̄ingar ywowim. Adi Komii sasargin omwai waiyayokiyokiiyin.

¹⁰ Sima ha boinkim, kima siir ȳinisim iir̄im dwokwokin siya Adi Komii siir om h̄ir haiburgigi J̄isisin, ȳip̄iki biya niki aowin, siirin Adi Komii siya kin̄insiin idwokin mi kr̄imiirin siyar wh̄ink̄insiis haigin̄iu mi siyar mi anmaiwarkaina Adi Komii siya t̄oidwomaiyana saiirsi. Dimusi rani, iikamim, sima dimin biȳie t̄irkim. Iriig.

2

Pol siya m̄iriya mi om Tesalonaika h̄ir saeya

¹ Kima ti nomiiyauim, kima ina ninokn̄ink̄inim biya kr̄ima n̄ita kimiir nini kignakiyim mi yai kimiir nini boinm̄imauugigim mi ta kr̄ima niki

apririr kignakiya kimiir saeya op bi kimaiga. Nningaka.

² Mi kima ina ninokninkinim iya biya krma om Filipai hir nwowa sima krmiirar diriraerarbumbukim mi krmiirin Adi Komii siya whinknsiis haiginugim mi krma hikim sima hauuwim simirsi biri nididgim mi siir Yai Win Kibiya krma kimiirar boinmimauugig.

³ Ti yayim krma kimiir boinmimauugigim krma kimiir nksisae rani. Yayim krma boiniyim krma siyu biyekak bi nwowikim. Nningaka. Krma kimiirin yaimwowerar boinikim krma kimiir bi nksisaeikim kimiir digworaekwo imiir nksisae haiyim. Nningaka.

⁴ Biya Adi Komii krmiir Wanin siya bidiyar kinankiugiyin krmiir kwoinin mi siya ini wadiyar ywokiyin krmiirin siir yai imiir boinmimauuim. Adi Komii siya ina ninokninkinim ti dimin taeminim krma boinmimauuwiyim krma minam naingwowi Adi Komii siirrar maigimaigra haiginuim, krma inkamni maigimaigra haiginuim pi boriisopi.

⁵ Kima ina ninokninkinim inokinokin biya krma kimiir boinmimauuim krma kimiiram bi hiirgim. Adi Komii siya ina ninokninkinin krma kimiiram bi hiirgim mi ta hiriinan saiirsika krma kimiir umir digworaekwo min swoki iksisae hai rani. Nningaka. Adi Komii siya ina ninokninkinin krma yaimwoarar boini.

⁶ Ta krma miriia krma inig komii haiyim pi boriisopi kimiir bopwoniya waraurin mi iikam nhir ikim. Nningaka. Nim krma aposel kamim yipiki Krais siya nikropkiyim sima mi ta hiriinan

saiirsika n̄m kr̄ma w̄i d̄igar nwowi Adi Komii siir whwonkam idan k̄miiram sr̄īȳm k̄miir in̄ig imiir hainan̄m m̄i kr̄ma p̄i boriisopi.

7 M̄i bīiya īya kr̄ma k̄maka waraur nwowa kr̄ma k̄miirar s̄ibgu k̄igr̄iraok̄m yopiigi sae k̄igr̄iraowiya saiir ȳin̄m s̄imiir saiir h̄iriinan. M̄i kr̄ma k̄miiram̄in dim̄in wh̄iram bi sr̄iḡim.

8 Kr̄ma k̄miiramar naingwok̄m m̄i kr̄ma Adi Komii siir Yai W̄in K̄ibiya saiirara bi hauugik̄m. Dimusi rani, kr̄ma k̄miiram naingwokwonanaek̄m m̄i kr̄ma k̄miir asi wh̄indir̄iraerargiḡim.

9 K̄ima īkam wh̄iekak̄m ina n̄inokn̄ink̄in̄m kr̄ma k̄miir̄in Adi Komii siir Yai W̄in K̄ibi aiirar bōnmauuḡim m̄i kr̄ma um̄iram̄in n̄i nabie m̄iriiḡim m̄i ta h̄iriinan saiirsika, kr̄ma naem̄in dim̄in̄m k̄miir waraurank̄i pan̄nsi haisi.

10 K̄ima m̄i Adi Komii siya k̄ima ina n̄inokn̄ink̄in̄m dim̄in̄m kr̄ma t̄riȳm k̄miir īkam̄m ȳip̄iki Adi Komii siir yai aiir̄m naingwo tibm̄īȳm. Kr̄ma dim̄in̄m big nasm̄irwaiya Adi Komii siya nwowan̄m s̄imiirar t̄irk̄m m̄i kr̄ma dim̄in m̄īȳik̄m dim̄in wh̄irk̄i kimbu karamae nwowiȳm s̄imiirarar t̄irik̄m, kr̄ma siȳūim dim̄in wh̄irk̄i kimbu karam nwowiȳm s̄imiirarar t̄irik̄m dim̄in biȳe wara bi t̄irik̄m.

11 Kr̄ma ini ad̄in siir ȳinisim̄m s̄imiir bōnm̄mauuiȳm ini siir h̄iriinan ywow̄m m̄i k̄miir̄in kr̄ma nokwao bōnk̄m m̄i k̄miir̄in maiḡimaiḡa kr̄ma nwowaiḡin̄ugik̄m m̄i kr̄ma k̄miiram sr̄in̄inaek̄m

12 k̄ima īnok̄īnok̄in̄m Adi Komii siir s̄ibgu wakaeyokna ap siya k̄miiram n̄ik̄unanaek̄in̄m

mi kima mi siya kima wi iripa nidwowi mi kimiirin wi siyar kigriraowi mi siir dimin taemin miyik miyikim kima wi simiirar ninan haiswowi. Iriig.

¹³ Inokinokin krima Adi Komii siirar boin wadie nanaeikim ti dimin taemin imiirsiyin. Biya krima kimiirin Adi Komii siir yai imiir boinmimauugim mi kima simiirin ina wakaeyokna apim sima inkamni yai rani. Ningaka. Ti yayim kima wakaeyokna apim kima Adi Komii siir yai imiirar wakaeyokna apkim, ti yayim sima diminar tirikim kimiir kwoinain, iikamim yipiki siir yai imiir wakaeyokna apim.

¹⁴ Kima ti iikamim Adi Komii siir pugananim nu Judianim yipiki naingwo tibmiyim Krai siir wakaeyokna apim simiir kigna mriiyan iikamnan bidi ywowim. Ti nomiyauim, ti iikamim ti om Tesalonaika tiranim kimiigikimiirar nomi-yauim kimiirin siyu biye simar tirkim yipiki Adi Komii siir yai imiir wakaeyokna apim mi iriipa hiriinan sima ti Judan iikamim sima siyu biye bidi mi tirim iikamim yipiki Adi Komii siir yai imiir wakaeyokna apim waraur nwowim.

¹⁵ Biya Juda iikamim sima nisomsomaokaokim profet kamim yipiki biya Adi Komii siir yai imiir nanaakninkii haiginuim mi mhoiyya simiir yinieyim sima yisomao krimiir Biyan Inkam Komiiyin Jisis siir mi tariinanin sima ini siyu biye krimiirar swoki tirim mi ti siyu hiriinanin sima tirin mi Adi Komii siir kwoinin ini haughauga whiyekiyin.

¹⁶ Mi sima dimin bibiyie iki iikam nhirim simiirar tirkim. Dimusi rani, sima krimiir siyu iir ninkripkigim iikamim Juda iikam tani krima yai

simiir boinmimauusi. Mi hiriinanki niuwi sima digiumii ti dimin biyie iir haimriiyugig mi Adi Komii siya wi simiir nwoki anmaiwarkainam. Ti iikam bibiyeyim dimin bibiyie imiirar tiryokiyokiyim mi taka iya Adi Komii siya hik ti simiir dimin bibiyeyim simiirsi hauuwana saeya bidi yimbiniya. Iriig.

Pol siya simiir swoki kigam naingwokin

¹⁷ Mi ti iikamim krimiirin sima nikropkikim mi krīma ina yamim mi iiyim hoimgak rani, krīma kimiir haiburgigim mi krimiir kwoinim ini kimaka waraurar yinkin okiyim. Mi krīma wigkamim wigpiowa kampiowa nanga nwowiyim ini simiir hiriinan ywowim. Mi krīma kimiir whwonkam kignakiyamim ina naingwowim mi krīma ina niki hidim siyuwamim krīma wi panina niti kimiir kignakiyamim.

¹⁸ Kara Polkin mi kara inokinokin ina kinankiun kimiir kignakiyamim mi krimiir siyuin ini Setan siya yinkripkiyin.

¹⁹ Mi Mhoiia iya Jisis siya swoki iti mi krimiir hainami mi krīma wi saika nwowi mi wi omwaiya waiyayokiyokigiyami. Mi mhoiia iikamim sima wa ha dimusi boini krīma wadiyairgim? Mi mhoiia krīma wi maigimaiga dimusi nwowi? Mi Mhoiia krīma wi krimar dimusi hainanaei? Krīma wa hainanae, krimiir inig iirarin. Dimusi rani, iikamim kimiirsika.

²⁰ Kima iikamim yipiki krimiir yai imiir wakaeyim mi Adi Komii siir kigna apim, wim kima maigimaiga krimiir nwo haiginiuwi. Iriig.

3

Timoti siya yai kibiya saiir hainanikin mi Pol siya ini maigimaigawa ywowin

¹ Mi iya krɪma nwoimararim waraur nitam nwoninaeya, krɪra hinina naingwokwoko nikrɪra wi om Atens tir nwonawidi.

² Mi krɪra pi krɪmiir nomiiyauin Timoti siirara nikropki yipikin siya krɪraka miriyyin Adi Komii krɪmiir Wanin siir mi aiirin mi Kraisiir Yai Win Kibi aiir nanaakninki haiginuwam mi siirin krɪra nikropki mi siya niti kimiirin wi siya whinkinsiis haiginuwi mi kimiir kwoinin wi kirie nwoki owim Adi Komii siir yai aiir wakaeyokna apamin

³ mi ta hiriinan saiirsika, kimiir iikam nhirkim bi kiyopsimsibgigim. Dimusi rani, ti hik imiirsika. Mi kima, kima kimarin ina ninokninkinim ti hikim Adi Komii siyar nimbinkin krɪma haiyam.

⁴ Mi biya iya krɪma kimaka waraurar niki owa, krɪma kimiirin hinina boinmauugim, iikam nhirim wi dimin biyie krɪmiir tiri. Dimusi rani, krɪma Adi Komii siir yai aiir wakaeyokna apikim. Mi kima ina ninokninkinim ti hiriinan dimininim kimiir nimbini krɪma biya kimiir bidiya iki boinmauuum.

⁵ Mi kara ii priei nwowim pi boriisopi mi kara Timoti siirin ta hiriinan saiirsiya nikropkisasauugin kimiir kignakiyim, kima ini Adi Komii siir mi aiirar miriyyim iyie? Saiir mirii rani. Kara pi nididi kimiir kwoininim wi Setan siya nipiyaokisi mi dimininim krɪma tirim, sima wi naekak nwo rani. Iriig.

⁶ Timoti siya kimiir haiburgigin mi siya tiriir ha nitin mi ta Yai Win Kibiya siya ina anaakninkii

haiginiuni. Kima Adi Komii siir yai imiirar wakaeyokna apkripkai mi kima iikam imiirim warar timi inkin aingwokwonanae mi krimiirimin iriipi hiriinan warar timi inkin aingwokwonanae krimiir kignakiyam, krīma naingwowiya kimiir kignakiyim sair hiriinan.

⁷ Mi krīma wi maigimaigra nwokripkaii. Dimusi rani, iikam kima ini Adi Komii siir yai imiirar niki wakaeyokna apkripkaiyim. Mi iikamim sima siyu biyie krimiir tiriyim mi krīma hikak biri nwowikim. Niingaka. Mi diminim krīma wakaeyim kima tirim, yim krimiirin simar whinkinsiis haiginiuwi maigimaigra hiriyyar nwokripkaiyim.

⁸ Mi kima Adi Komii siir yai imiirin hiriinanar wakaeyokna apkripkai mi ha timi okworinu kripkai mi hiriinankiniuwi, krīma wa nongwomamaer aei.

⁹ Mi krīma Adi siirin wi panina boin wadie mi krīma siirin wi ha niisiimauwi krīma maigimaigra kirie komiigakim. Dimusi rani, iikam kimiirsika, ha? Yio ti hiriinanin yio siyu karamaeka. Niingaka.

¹⁰ Mi inokinokin krīma Adi Komii siirama sriinanaeikim krīma kimiir kigam mi kimiir naingwo tibmii aiir whinkinsiis haiginiuwam mi kimiir naingwo tibmiiya saeya wi sapisap kipi nwo. Iriig.

¹¹ Mi krīma hinina naingwowi krimiir Adi Komiiyin mi krimiir Biyan Inkam Komiiyin Jisis, sowa whindiriraerarkiko kimiir kignakiyam.

¹² Mi krīma hinina naingwowi Biyan Inkam Komii siyar trkii kimiir nomiiyauim iki iikam

nhirim hinda tinda nwowim simiiramın nhami nhami kipi naingwokwonanae opki mirkimirka sae ninkiniya mi ha bwaembwaekiniamiya saiir hiriinan, ta krıma naingwokwo nanaeiya kimiiram saiir hiriinan

¹³ mi iriipa hiriinan Biyan Inkam Komiiyin siya wi kimiir kwoın imiir tirki sima kirie nwoki owim. Mi mhoiya Biyan Inkam Komiiyin wi siir iikam imaka niti mi kima Adi Komii siir whwonkam ida wi dimin whirki kimbu rani. Iriig.

4

Ti hiriinan siyiuın kima Adi Komii siir wakaeyokna apiyin yio Adi Komii siir maigimaigga haiginıuwi

¹ Biya krıma kimiir bidiyar iki boınmauuım mi kimiir bidiyar mi isiımauuwım siyiuın Adi Komii krımiir Wanın siir wakaeyokna apanın mi maigimaigga siir nwo haiginıuwım mi krıma ina ninokninkinim mi kima simiir tiri mi krıma kimiirın wi asi srınanae krımiir Biyan Inkam Komiiyin Jisis siir yai imiiramın mi kima ti siyiu iirın wi hirii hiriinanar tirnanae.

² Kira bidiyar yınokninkinın yayım biya kiriir boınmauuwım krıma, Biyan Inkam Komiiyin Jisis siir inigni.

³ Mi dimin taeminim Adi Komii siya naingwowım kira kigna dirıraeraram simiirın donkworınukripkai mi kima dimin whirki kimbu karamae hiriıyar dwokripkai. Mi kima siyiuın hi nanaeiyin siirsıyin aru dwo.

⁴ Mi kima irıra nwinwıra sibgu dinokninkin siyiuın kimiir piu aiir kigrıraowanın mi rirmiya

dwokripkai mi Adi Komii siya ti hiriinan dimin miyikin siir kigi mi siya wi maingimainga nwowi.

⁵ Mi kima hii nanaei siyu biyeyin siiram kipi naingwokwonanae iikamim yipiki Adi Komii siiram naingwo tilmii karamae nwowiyim simiir hiriinan kipi nwo. Nngaka.

⁶ Mi kima kimiir nomiiyauim simiirin siyu bibiyie kipi tirhaiginu mi simiir kwoin imiir kipi kiyai Nngaka. Dimusi rani, biya krma kimiirin hinna boinmauugim, iikamim yipiki ti hiriinan siyu biyie iir tirim yim wi Biyan Inkam Komiiyin siya nonkwobumbuninkin haiginuwi.

⁷ Mi Adi Komii siya krmiirin siyu bibiyie tiram bi nikiunakin. Nngaka. Siya krmiirin dimin whirki kimbu karam nwowim nikiunakin.

⁸ Mi iikamim yipiki digiumii ti yai imiir haimriiyugigi, yim sima digiumii iikamim ti yai imiir boinmauwim simiir haimriiyu rani. Nngaka. Yim sima digiumii Adi Komii siirar haimriiyuwi yipiki inkamin naeyu miyik krmiir hauun.

⁹ Mi kara kimiiramim wi winboinki rani, siyuin nomiiyau nhirmiyam naingwokwonanaeyin siirin. Nngaka. Dimusi rani, kima bidiyar yinokninkinim. Dimusi rani, kara kimiir bidiyar iki boinmauun Adi Komiini siya naingwokwonanaeyim kimiir nomiiyau imiiram.

¹⁰ Mi kima kimiir nomiiyauim simiiram bidiyar yaingwokwonanaeyim hinda tinda nwowim nu Mesedonia hir mi krma kimiirin pi hinna boinkii, kima kimiir nomiiyau imiiram daingwokwonanae.

¹¹ Mi kima omwai sibgu waiya yokiyokiiyam daingwokwo mi dimin biyie tirim kipi naingwo

mi piu minki kipi piyao mi kima kimiir umir mi imiirar sibgu mirii, biya krīma niki boinmauukiya saiir hiriinan.

¹² Mi iriipa hiriinan iikamim yipiki Adi Komii siiram naingwo tibmii karamae nwowim simiir whwonkam ida kimiirin sima wa kignaingwo boini kima iikam miyik miyikim mi kima dimin taeminim wi kima kimar haiyam naingwona rani. Nningaka. Iriig.

Mi Biyan Inkam Komiiyin siya nitan ii aeya

¹³ Mi kara pi boriisopi iikam kima habwaowaenan nwowim kimiir nomiiyauim naokaowim simiiram. Mi kara pi boriisopi kima maingimainga nwo karam nwowim ti iikamim naokaowim simiirsiiyin ti iikamim yipiki Adi Komii siiram naingwo tibmii kin karamae nwowiyim simiir hiriinan mi siya ti iikamim simiirin wi swoki kininsiin idwo rani, omwai waiyayokiyokiyamam. Nningaka.

¹⁴ Mi krīma ina naingwo tibmiiyim Jisis siya bidiyar iki aonamin mi siya kimidiniya ie hiranki swoki insiin idwo, tiriiginim yipikim Adi Komii siir yai airam naingwo tibmiiyim mi ha naonamim mi Adi Komii siya wi ti iikam imiir hidninsiin idwowi mi sima wi saika warar swoki inkin iti.

¹⁵ Krīma kimiirin dimin taeminim yipiki biya Biyan Inkam Komiiyin siyakisiyar boinim simiir boinmimauuwi. Yim hiningim, krīma ti iikamim yipiki ti omwaiya niki waiyam mi iya Biyan Inkam Komiiyin siya niti mi iikamim yipiki biya naokaowim simiir biyyin wi krīma nam tani. Nningakiningaka.

16 Mi Biiyan Inkam Komiiyin siya wi ninomor kou hirankin sasar niuuni mi siya wi yai komiiyar boinki mi Adi Komii siir paekwosimin kirie komiigakin siya wi komiiyar kauwok boinki mi Adi Komii siir kidin wa masboinki mi Krais siir iikamim yipikim biya naokaowim mi biikibiiyin wi simar ninsiin idwowi.

17 Mi ta saiir mhoiiyarin mi iikamim naingwo tibmiiyim yipikim omwaiya niki waiyam mi yim wi simaka warar ninkin ami mi iikamim sima Biiyan Inkam Komiiyin siirin wi kou hir niyiskaiwini. Mi Biiyan Inkam Komiiyin siya krimiirin wi ti hiriinan siyiu iirsi nikunainami mi krima inokinokin wi saikar nwoyokiyokikayami.

18 Mi kima irni nwirni whinkinsiis ankinsiis haiginu mi maigimaiga ta yai anaka dwo. Iriig.

5

Krma hriiyar sibgu okworinu kripkai iya Biiyan Inkam Komiiyin siya swoki itina saiirim

¹ Kima ti nomiiyauim, krma iya ti diminin siya nimbiyamana pi yokwoni kimiir winboinmauugi rani.

² Kima iikamim, kima ina sibgu inokninkinim iya Biiyan Inkam Komiiyin siya nitina ya wi inkamin digworaekwo tauaeyim nitiiyin niyaka wi siir hiriinan niti mi iikamim wi hindara nanaawini.

³ Iya inkam nwirki ha boini krma ini wadiyar sibgu owim mi dimin biyie whir kamaeka mi dimin whirin ina yimbiyamim simiirin mi simiir tirbu wiga yipiki yinisim naokainam tiriya mi ha diyuraeyiwiya saiir hiriinan mi sima wi saiirsi

kiyooopki rani. Nñngaka. Wiga yñnisim naokainani hikim simiir hai karamae bi swoki owika.

⁴ Kima ti nomiiyauim, kima yipiki iikamim Adi Komii siir wakaeyokna ap karam nwowiyim simiir hiriinan tani mi iya siya swoki itina ya wi krimiir nanaa haiginu rani, hiyan inkamin yipiki digworaekwo tauaeyaeiyin siir hiriinan. Nñngaka.

⁵ Kima iikamim ini Adi Komii siir yñnisim ara ywowim mi siir yai imiirar wakaeyokna ap. Kima Setan siir iikam tani yipiki siir yai aiir wakaeyokna ap karamae nwowim. Nñngaka.

⁶ Mi ti hiriinan saiirsika, krima iikamim yipiki Adi Komii siir yaiyim simiir wakaeyokna ap karamae nwowiyim simiir hiriinan tani. Nñngaka. Krima krimasiyar mintaraona mi diminim Adi Komii siya boiniyim simiirar wakaeyokna apiyokiyoki.

⁷ Iikamim yipiki Adi Komii siir yai imiir wakaeyokna ap karam nwowiyim, yim ini iikamim nhwo whwonkaowiyim ini simiir hiriinan ywowim mi ini iikamim op kirie kwiyae whaowaeiyim mi dimin taemin ha priidiriraeraramiyim ini simiir hiriinan ywowim.

⁸ Krima iikamim yipiki Adi Komii siir yai imiir wakaeyokna apiyim krima krimasiyar mintaraona. Krima Adi Komii siir yai imiir wakaeyokna ap mi iikam imiirim daingwokwonanaei. Ti dimin hiriinanim kimiir whinkinsiis haiginuwiyim, yim nhaowa inkamki hoikwowniya saiir hiriinan ywowim. Krima Adi Komiiyin yipikin mhoiia krimiir nikiunakiyanin mi krimiir whindiriraeraranin siiram waikao. Mi

ta hiriinan wɛ saeya whinkinsiisi pagra kirieya iya kamim yai niniyim simiir mwo imiir haiginiya saiir hiriinan.

⁹ Adi Komii siir iowa krimiiram biri nimbinga krimiir nonkwoninwomwirninkinim. Nningakinngaka. Mi siya ha nimbingin krimiirin, krimiirin wɛ krimiir Biyan Inkam Komiiyin Jisis Kraisiir inigni nanmaiwarkainaei.

¹⁰ Biya siya krimiir whindiriraeraram naokin mi ta hiriinan saiirsika krima yipiki omwai waiyam mi yipiki naowim mi mhoiia krima wɛ omwai saikar waiyayokiyokii inokinokin.

¹¹ Kima irni nwirni dinan inkinsiis ankan-siis haiginiu mi irni nwirni timi whindiriraerar haiginiu tariinanin kima tira saiir hiriinan tir. Iriig.

Nikopkaigiyanyai ima

¹² Krima kimiirin igao yai boinkim, kima iikamim Biyan Inkam Komiiyin siya nikmwɛn kwoim kimiir bopwoniya waraur nwowim simiir yai imiir wakaeyokna mi simiirin siyiu miyik imiirar disiiimauu. Dimusi rani, kimiirin ini simar kigriraowim mi ini simar nowomwarkaiyuim Adi Komii siir dimin taemin imiirin.

¹³ Kima ti kam miyik miyikim simiiram daingwo mi simiiramɛn ha daingwokwonanaei. Dimusi rani, dimin taeminim sima tiriyim simiirsi. Kima iraka nwirka dongwomamaɛr ae.

¹⁴ Ti nomiiyauim, krima ti yayim kimiirin igao yai mɛnsi boinki mi kima iikamim yipiki nhakiuwiyim simiir boinwakae. Mi iikamim yipiki nididiyim simiir whinkinsiis mi iikamim yipiki maigimaigra nwo kamae nwowiyim simiir

kinsiis haiginu mi kima hiinsima dwo iikam simakan.

¹⁵ Kima sibgu mintarao, kima yipiki iikamim siyu biye kimiir tir haiginuwiyim, kima simiirin wi yamdi kipi swoki tirbu haiginu. Nningaka. Mi kima irni nwirniyin mi iikamim hinda tinda nwowim simiirin dimin miyik imiirar tir inokinokin.

¹⁶ Mi inokinokin kima wi maigimaigra dwokripkai.

¹⁷ Inokinokin kima nhwo Adi Komii siirama kwisboinanae.

¹⁸ Kima Adi Komii siir boin wadie ti dimin taemin whiekakim nimbimbiyamim simiirsi, Adi Komii siya wi maigimaigra kimaka nwowi, kima ti dimin taeminim Krai Jisis siir inigni tiri yipiki kimiir whinkinsiis haiginuwiyin.

¹⁹ Kima dimin taeminim Adi Komii siir naeyuin siya tiriyim simiir kipi kikinokou.

²⁰ Kima, kimiir whwomisim amimira kipi nwo mi siyu biye kipi nisiimauu ti kamim Adi Komii siir naeyuin siya boinmimauuin diminim mi ha nanaakninki haiginuwim. Nningaka.

²¹ Kima dimin taeminim iikamim sima boinmimauuwiyim mi sima nanaakninki haiginuwiyim simiir kinananku mi dimin kibi kibiyim simiir sibgu onkworinu.

²² Mi dimin biye imiirsi dapyok.

²³ Kara ha naingwowi Adi Komii krimiir Wanin siyairgin maigimaigani bwamkibwamin mi kimiirin wi siyar whinkinsiis haiginuwi siir wakaeyokna apim mi ta hiriinana saiirsika kimiir kwoinim mi kwoinbudim mi kimiir puim wi wadieya hiriyar, nwokwokini mi wi iya Biyan

Inkam Komii Jisis Krai siya swoki iti wi saair nadigiuwi.

²⁴ Adi Komii siya kiriiram bidi yikiuin mi kima siirgisiirgin mi siya siir kwoinin bi swoki kisiina haigiikin mi siya wi ti dimin imiir tirkipkai mi wi sima digii.

²⁵ Ti nomiyauim kima Adi Komii siiram ti kwisboin krimiirim mi siya wi krimiir nwoki whinkinsis haiginiim.

²⁶ Iya kima kimiir nomiyau imiir nokboinmamaiyim kima simiirin warar dankabmamaigiyam.

²⁷ Kara kimiirin Biyan Inkam Komiiyin siir inig iir boinki, igao yayim kima ta yokwowa wara nomiyauim waraur nwowim simiir whwonkam ida mwain.

²⁸ Kara ha naingwowi Biyan Inkam Komii Jisis Krai siir naingwobumbuwa wi kimaka nwowi. Iriig.

Yai Win Kibiya
The New Testament in the Sepik Iwam Language of
Papua New Guinea
Nupela Testamen long tokples Sepik Iwam long
Niugini

copyright © 1989 Wycliffe Bible Translators, Inc.

Language: Sepik Iwam (Iwam, Sepik)

Translation by: Wycliffe Bible Translators

This translation is made available to you under the terms of the Creative Commons Attribution-Noncommercial-No Derivatives license 4.0.

You may share and redistribute this Bible translation or extracts from it in any format, provided that:

You include the above copyright and source information.

You do not sell this work for a profit.

You do not change any of the words or punctuation of the Scriptures.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

2012-10-23

PDF generated using Haiola and XeLaTeX on 18 Mar 2025 from source files dated 31 Aug 2023

5350dc83-93b2-5000-9c98-dcdb728ba84f